



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

FRIDAY, NOVEMBER 11, 2022 / KARTIKA 20, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૧મી નવેમ્બર, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના મહિલા અને બાળ વિકાસ વિભાગ-ના તારીખ: ૨૨મી જૂન, ૨૦૨૨-ના જાહેરનામાં ક્રમાંક: જીડબલ્યુસી-(૩)/૨૦૨૨/આઈસીડી/૧૨૨૦૨૨/૨૬૧/બી.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Under

THE AADHAAR (TARGETED DELIVERY OF FINANCIAL AND OTHER SUBSIDIES, BENEFITS AND SERVICES) ACT, 2016

આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ હેઠળ

જાહેરનામું

મહિલા અને બાળ વિકાસ વિભાગ

સચિવાલય, ગાંધીનગર, ૨૨મી જૂન, ૨૦૨૨

આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬.

ક્રમાંક: જીડબલ્યુસી-(૩)/૨૦૨૨/આઈસીડી/૧૨૨૦૨૨/૨૬૧/બી:- સેવાઓ અથવા લાભો અથવા સહાયકી (સબસિડી)-ના વિતરણ માટેના ઓળખ દસ્તાવેજ તરીકે આધારનો ઉપયોગ, સરકારી વિતરણ પ્રક્રિયાઓને સરળ બનાવે છે, તેમાં પારદર્શકતા અને કાર્યક્ષમતા લાવે છે અને લાભાર્થીઓને તેમની હકદારી વિના વિલંબે સીધેસીધી અનુકૂળ અને પ્રત્યક્ષ રીતે મેળવવા માટે સક્ષમ બનાવે છે અને આધાર, કોઈ વ્યક્તિની ઓળખ સાબિત કરવા માટે બહુવિધ દસ્તાવેજો રજૂ કરવાની જરૂરિયાત દૂર કરે છે;

અને મહિલા અને બાળ વિકાસ વિભાગ, ગુજરાત સરકાર (જેનો આમાં હવે પછી, “વિભાગ” તરીકે ઉલ્લેખ કર્યો છે તે), મહિલા અને બાળ વિકાસ વિભાગ કમિશનરની કચેરી (જેનો આમાં હવે પછી, “અમલીકરણ એજન્સી” તરીકે ઉલ્લેખ કર્યો છે તે) મારફત અમલ કરવામાં આવી રહ્યો છે તેવી, સગર્ભા સ્ત્રીઓ અને બે વર્ષથી ઓછી ઉંમરના બાળકોની માતાઓને પોષણ કિટ પૂરી પાડીને તેમના પોષણની સ્થિતિમાં સુધારો કરવા માટે “મુખ્યમંત્રી માતૃશક્તિ યોજના”(જેનો આમાં હવે પછી “યોજના” તરીકે ઉલ્લેખ કર્યો છે તે)નો અમલ કરે છે;

અને તે યોજના હેઠળ, દર મહિને ૨ કિલો ચણા, ૧ કિલો તુવેર દાળ અને ૧ લીટર ખાદ્ય તેલની લાભ તરીકે આંગણવાડી કેન્દ્ર પરથી વહેંચણી કરવી જોઈશે, તે (જેનો આમાં હવે પછી, “લાભ” તરીકે ઉલ્લેખ કર્યો છે તે), પ્રવર્તમાન યોજનાની માર્ગદર્શક સૂચનાઓ પ્રમાણે અમલીકરણ એજન્સી દ્વારા આરોગ્ય અને પરિવાર કલ્યાણ વિભાગ હેઠળ રજિસ્ટર થયેલી અને આંગણવાડી સેવા હેઠળ નામ નોંધણી પણ થયેલી તેવી સગર્ભા સ્ત્રીઓ અથવા બે વર્ષથી ઓછી ઉંમરના બાળકોની માતાઓ (જેનો આમાં હવે પછી, “લાભાર્થીઓ” તરીકે ઉલ્લેખ કર્યો છે તે)ને આપવામાં આવે છે;

અને ઉપર્યુક્ત યોજનાથી, ગુજરાત રાજ્યના એકત્રિત ફંડમાંથી આવર્તક ખર્ચનો સમાવેશ થાય છે;

તેથી, હવે, આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ (સન ૨૦૧૬ના ૧૮મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૭થી મળેલી સત્તાની રૂએ, ગુજરાત સરકાર, આથી, નીચેની બાબતો જાહેર કરે છે:-

૧. (૧) યોજના હેઠળના લાભો મેળવવા ઈચ્છતી વ્યક્તિએ, આથી, આધાર નંબર ધરાવતા હોવાનો પુરાવો રજૂ કરવાનો રહેશે અથવા આધાર પ્રમાણીકરણ પ્રક્રિયામાંથી પસાર થવાનું રહેશે.
- (૨) આધાર નંબર ધરાવતો ન હોય અથવા હજી સુધી આધાર નંબર માટે નામ નોંધણી કરાવી ન હોય તેવી, યોજના હેઠળના લાભો મેળવવા ઈચ્છતી કોઈપણ વ્યક્તિએ, યોજના માટે નોંધણી કરાવતા પહેલાં આધાર નામ નોંધણી (એનરોલમેન્ટ) માટે અરજી કરવાની રહેશે. પરંતુ તે (વ્યક્તિ), સદરહુ અધિનિયમની કલમ ૩ મુજબ આધાર (નંબર) મેળવવાને હકદાર હોવો જોઈશે અને આવી વ્યક્તિઓ, આધાર નંબરની નામનોંધણી (એનરોલમેન્ટ) કરાવવા માટે (યુનિક આઈડેન્ટીફિકેશન ઓથોરિટી ઓફ ઈન્ડિયા (UIDAI)ની વેબસાઈટ www.uidai.gov.in પર ઉપલબ્ધ યાદીમાંના) કોઈપણ આધાર નામનોંધણી કેન્દ્રની મુલાકાત લઈ શકશે.
- (૩) આધાર (નામ નોંધણી અને સુધારા) વિનિયમો, ૨૦૧૬ના વિનિયમ ૧૨ પ્રમાણે, વિભાગે તેની અમલીકરણ એજન્સી મારફત, જેમણે હજી સુધી આધાર માટે નામ નોંધણી કરાવી ન હોય તેવા લાભાર્થીઓ માટે, આધાર નામનોંધણી સુવિધાઓ આપવાની રહે છે અને સંબંધિત બ્લોક અથવા તાલુકા અથવા તહસીલમાં આધાર નામ નોંધણી કેન્દ્ર આવેલું ન હોય તેવા કિસ્સામાં, વિભાગે તેની અમલીકરણ એજન્સી મારફત, યુઆઈડીએઆઈ (UIDAI)ના વિદ્યમાન રજિસ્ટ્રારો સાથે સંકલન કરીને અથવા પોતે યુઆઈડીએઆઈ (UIDAI) રજિસ્ટ્રાર બનીને અનુકૂળ જગ્યાઓએ આધાર નામ નોંધણી સુવિધાઓ પૂરી પાડવાની રહેશે:

પરંતુ વ્યક્તિને આધાર (નંબર) આપવામાં આવે ત્યાં સુધી, આવી વ્યક્તિને, નીચેના દસ્તાવેજો રજૂ કરવાની શરતને અધીન રહીને, સદરહુ યોજના હેઠળના લાભો આપવા જોઈશે:-

- (ક) તેણીએ નામ નોંધણી (એનરોલમેન્ટ) કરાવી હોય, તો તેની આધાર નામનોંધણી ઓળખ (ID)ની પહોંચ; અને
- (ખ) નીચેના દસ્તાવેજોમાંથી કોઈ એક દસ્તાવેજ:-
- (૧) ફોટો સાથેની બેંક અથવા પોસ્ટ ઓફીસ પાસબુક; અથવા
- (૨) કાયમી ખાતા નંબર (PAN) કાર્ડ; અથવા
- (૩) પાસપોર્ટ; અથવા
- (૪) રેશન કાર્ડ; અથવા
- (૫) મતદાર ઓળખ પત્ર (કાર્ડ); અથવા
- (૬) એમજીએનઆરઈજીએ (MGNREGA) કાર્ડ, અથવા
- (૭) કિસાન ફોટો પાસબુક; અથવા
- (૮) મોટર વાહન અધિનિયમ, ૧૯૮૮ (સન ૧૯૮૮ના ૫૮મા) હેઠળ લાઈસન્સ કાઢી આપનાર સત્તાધિકારીએ કાઢી આપેલું ડ્રાઈવિંગ લાઈસન્સ; અથવા
- (૯) રાજપત્રિત અધિકારી અથવા તહસીલદાર-એ સત્તાવાર પત્ર પર કાઢી આપેલું આવી વ્યક્તિનો ફોટો ધરાવતું ઓળખ પ્રમાણપત્ર; અથવા
- (૧૦) વિભાગે નિર્દિષ્ટ કર્યા પ્રમાણેનો કોઈ બીજો દસ્તાવેજ:

વધુમાં, તે હેતુ માટે વિભાગ દ્વારા ખાસ કરીને મુકરર કરવામાં આવેલા અધિકારીએ, ઉપરના દસ્તાવેજોની ખરાઈ કરવી જોઈશે.

૨. સદરહુ યોજના હેઠળ લાભાર્થીઓને અનુકૂળ રીતે લાભો પૂરા પાડવાના હેતુથી, વિભાગે તેની અમલીકરણ એજન્સી મારફત, લાભાર્થીઓને સદરહુ જરૂરિયાતથી માહિતગાર કરાવવા માટે, પ્રસારણ માધ્યમથી બહોળો પ્રચાર કરવામાં આવે તે સુનિશ્ચિત કરવા માટે આવશ્યક તમામ વ્યવસ્થાઓ કરવી જોઈશે.
૩. લાભાર્થીઓના અસ્પષ્ટ (નબળા) બાયોમેટ્રિક્સ (શારીરિક ચિહ્નો દ્વારા વ્યક્તિની ઓળખ)ને કારણે અથવા બીજા કોઈ કારણસર આધારનું પ્રમાણીકરણ કરવામાં ચૂક થાય તેવા તમામ કિસ્સાઓમાં, નીચેની ઉપચારાત્મક પ્રક્રિયાઓ (રેમેડિયલ મિકેનિઝમ) સ્વીકારવી જોઈશે:-
- (ક) આંગળીઓની છાપની અસ્પષ્ટ (નબળી) ગુણવત્તાના કિસ્સામાં, ઇન્ટિગ્રેટેડ રીસ્ક ઇન્ફોર્મેશન સિસ્ટમ (આઈરિશ) સ્કેન (આંખની કીકીનું પરીક્ષણ) કરવાની અથવા ચહેરાના પ્રમાણીકરણની સુવિધા, પ્રમાણીકરણ માટે સ્વીકારવી જોઈશે, તેથી, વિભાગે તેની અમલીકરણ એજન્સી મારફત, ખામીરહિત રીતે લાભોની વહેંચણી માટે આંગળીઓની છાપના પ્રમાણીકરણ સાથે ઇન્ટિગ્રેટેડ રીસ્ક ઇન્ફોર્મેશન સિસ્ટમ (આઈરિશ) સ્કેનર્સ (આંખની કીકીના પરીક્ષણ યંત્રો) અથવા ચહેરાના પ્રમાણીકરણ માટેની જોગવાઈઓ કરવી જોઈશે;
- (ખ) આંગળીઓની છાપ (ફિંગરપ્રિન્ટ) અથવા ઇન્ટિગ્રેટેડ રીસ્ક ઇન્ફોર્મેશન સિસ્ટમ (આઈરિશ) સ્કેન (આંખની કીકીનું પરીક્ષણ) અથવા ચહેરાના પ્રમાણીકરણ દ્વારા શારીરિક ચિહ્ન (બાયોમેટ્રિક્સ)નું પ્રમાણીકરણ સફળતાપૂર્વક ન થાય તેવા કિસ્સામાં, શક્ય અને સ્વીકાર્ય હોય, તો મર્યાદિત સમયની માન્યતા સાથેના આધાર વન ટાઈમ પાસવર્ડ (OTP) અથવા યથાપ્રસંગ, સમય આધારિત (ટાઈમ બેઝડ) વન ટાઈમ પાસવર્ડ દ્વારા પ્રમાણીકરણ કરવાનો પ્રયત્ન કરવો જોઈશે;
- (ગ) શારીરિક ચિહ્ન (બાયોમેટ્રિક્સ)નું અથવા આધાર વન ટાઈમ પાસવર્ડ (OTP) અથવા સમય આધારિત (ટાઈમ બેઝડ) વન ટાઈમ પાસવર્ડ પ્રમાણીકરણ શક્ય ન હોય તેવા બીજા તમામ કિસ્સાઓમાં, યોજના હેઠળના લાભો, વાસ્તવિક આધારપત્રના આધારે આપી શકાશે, જેના પ્રમાણીકરણની ખરાઈ, આધારપત્ર ઉપર મુદ્રિત કરેલા કિવક રિસ્પોન્સ (QR) કોડ મારફત કરી શકાશે અને વિભાગે તેની અમલીકરણ એજન્સી મારફત અનુકૂળ સ્થળોએ QR કોડ રીડરની જરૂરી વ્યવસ્થા પૂરી પાડવી જોઈશે.

- જ. ઉપરની બાબતો ઉપરાંત, સદરહુ યોજના હેઠળના કોઈ ખરા લાભાર્થીને તેના મળવાપાત્ર લાભોથી વંચિત રાખવામાં ન આવે તેવું સુનિશ્ચિત કરવાના હેતુથી, વિભાગે તેની અમલીકરણ એજન્સી મારફત, ભારત સરકારના મંત્રીમંડળ સચિવાલયના તારીખ ૧૮મી ડિસેમ્બર, ૨૦૧૭ના ડીબીટી (DBT) મિશનની કચેરી યાદીમાં દર્શાવ્યા પ્રમાણેની અપવાદરૂપ વ્યવસ્થા પ્રક્રિયા (એક્સેપ્શનલ હેન્ડલિંગ મિકેનિઝમ) અનુસરવી જોઈશે.

ગુજરાતના રાજ્યપાલશ્રીના હુકમથી અને તેમના નામે,

એચ. જી. રાજ,
સરકારના નાયબ સચિવ.

